

अनऑफिशियल टेस्ट में इंडिया-ए विमेंस 299 पर ऑलआउट

राघवी बिष्ट ने 93 रन बनाए, ऑस्ट्रेलिया-ए ने दूसरे दिन 5 विकेट गंवाए

नई दिल्ली, 22 अगस्ता इंडिया-ए और ऑस्ट्रेलिया-ए विमेंस के बीच ब्रिसबेन में अनऑफिशियल टेस्ट खेला जा रहा है। शुक्रवार को इंडिया-ए पहली पारी में 299 रन बनाकर ऑलआउट हो गईं। दूसरे दिन का खेल खत्म होने तक ऑस्ट्रेलिया-ए विमेंस ने 5 विकेट खोकर 158 रन बना लिए। टीम अब भी पहली पारी में 141 रन से पीछे है। इंडिया-ए की खराब शुरुआत ब्रिसबेन में गुरुवार को ऑस्ट्रेलिया-ए ने टॉस जीतकर बॉलिंग चुनी।

पहले दिन बारिश के कारण 23.2 ओवर का खेल ही हो सका। इंडिया-ए ने

यहां 93 रन बनाने में ही 5 विकेट गंवा दिए। शेफाली वर्मा ने 35 रन बनाए। नंदिनी कश्यप और धरा गुज्जर खाता भी नहीं खोल सकीं। तेजल हसबनिस ने 9 और तनुश्री सरकार ने 13 रन की पारी खेली। राघवी बिष्ट सेंचुरी को लगाने से चुकीं। दूसरे दिन इंडिया-ए ने 93/5 के स्कोर से आगे खेलना शुरू किया। राघवी बिष्ट को कप्तान राधा यादव का साथ मिला, दोनों ने फिफ्टी पार्टनरशिप की और टीम को 150 के करीब पहुंचा दिया।

राधा 33 रन बनाकर आउट हुईं। उनके बाद मिथु मणि ने राघवी के साथ पारी संभाल ली। राघवी ने फिफ्टी लगाई और टीम को

200 के पार पहुंचाया। वे सेंचुरी लगाने से 7 रन पहले ही आउट हो गईं। उनके बाद मिथु भी 28 रन के स्कोर पर पवेलियन लौट गईं। आखिर में वीजे जोशिया ने 51 और तितास साधु ने 23 रन बनाकर टीम को 299 रन तक पहुंचा दिया। ऑस्ट्रेलिया-ए के लिए मैटलान ब्राउन और जॉर्जिया प्रेस्टविज ने 3-3 विकेट लिए। सिआना जिंजर, लिली मिल्स, एमी एडगर, एला हैर्वाड की 1-1 विकेट मिली।

ऑस्ट्रेलिया-ए अब भी 141 रन पीछे मुकाबले के दूसरे दिन ही ऑस्ट्रेलिया-ए ने अपनी पारी भी शुरू कर दी। रैशल ट्रेनामैन

ने 21 और कप्तान ताहलिया विलसन ने 49 रन बनाकर टीम को मजबूत शुरुआत दिलाई। हालांकि, मैडी डार्क 12 और अनिका लीरोयड 15 रन बनाकर ही पवेलियन लौट गईं। एला हैर्वाड खाता भी नहीं खोल सकीं। दिन का खेल खत्म होने तक ऑस्ट्रेलिया ने 43 ओवर में 5 विकेट प्रेस्टविज ने 3-3 विकेट लिए। सिआना जिंजर 24 रन बनाकर नॉटआउट लौटी। होम टीम अब भी 141 रन से पीछे है। इंडिया-ए से साईमा प्रकोर और राधा यादव ने 2-2 विकेट लिए।

जयपुर-सीकर बनी राज्य स्तरीय सीनियर वीमेन-20 ट्रॉफी की संयुक्त विजेता आरसीए ने राज्य की युवा महिला खिलाड़ियों के उत्साह के लिए पहली बार महिला प्रतियोगिता में दी 51 हजार की इनामी राशि : कुमावत

जयपुर, 22 अगस्ता। आरसीए एडहॉक कमेटी संयोजक डी डी कुमावत के अनुसार जयपुर में खेली जा रही राज्य स्तरीय सीनियर वीमेन 20 क्रिकेट प्रतियोगिता के आज सवाई मान सिंहस्टेडियम पर जयपुर – सीकर टीमों के मध्य खेला जा रहा फाइनल मैच बारिश के कारण पूर्ण नहीं होने से दोनों टीमों को संयुक्त विजेता घोषित किया गया। फाइनल मैच के प्रेजेंटेशन समारोह में आरसीए एडहॉक कमेटी संयोजक डी डी कुमावत, सदस्य पिकेश पोरवाल, आशीष तिवारी, आरसीए के पूर्व सचिव श्री सुभाष जोशी जी दोनों विजेता टीम को ट्रॉफी , इनामी राशि का चेक व मोमेंटो प्रदान कियाे।

इस अवसर पर आरसीए एडहॉक कमेटी संयोजक डी डी कुमावत ने कहा की हमारा उद्देश्य राज्य की युवा महिला शक्ति को हर स्तर पर उच्च स्तरीय सुविधा व खेल का वातावरण उपलब्ध करना है।



हम राज्य की युवा महिला खिलाड़ियों में खेल के प्रति उत्साह को बढ़ाना चाहते हैं जिसके लिए हमने महिला प्रतियोगिता में इनमे राशि की घोषणा की है जिससे

भारत ने पुरुषों की 10 मीटर एयर राइफल टीम स्पर्धा में जीता स्वर्ण

शिमकेंट (कजाकिस्तान), 22 अगस्ता। भारत के रुद्रांश पाटिल, अर्जुन बाबूता और किरण जाधव ने गुरुवार को एशियन निशानेबाजी चैंपियनशिप 2025 में 10 मीटर एयर राइफल पुरुष टीम स्पर्धा में स्वर्ण पदक हासिल किया। आज यहां आयोजित स्पर्धा में भारतीय तिकड़ी ने कुल मिलाकर 1892.5 अंक हासिल किए, जिसमें पाटिल 632.3 अंकों के साथ शीर्ष पर रहे, जिससे वह क्वालीफाईंग राउंड में भी शीर्ष पर रहे और व्यक्तिगत फाइनल में जगह बनाई।

अर्जुन बाबूता ने 631.6 अंक हासिल करते हुए प्रिलिमिनरी स्टेज में चौथा स्थान हासिल किया और पदक राउंड में भी जगह बनाई। लेकिन 628.6 अंकों के साथ दसवें स्थान पर रहे किरण आठ निशानेबाजों के फाइनल में जगह बनाने से चूक गए। चीन ने 1889.2 अंकों के साथ टीम रजत पदक जीता, जबकि दक्षिण कोरिया ने 1885.7 अंक के साथ कांस्य पदक हासिल किया।

रुद्रांश पाटिल और अर्जुन बाबूता भी उस भारतीय टीम का हिस्सा थे जिसने कुवैत में हुए पिछले संस्करण में इसी

स्पर्धा में कांस्य पदक जीता था। श्री कार्तिक सबरी राज 2024 में टीम के तीसरे निशानेबाज थे। पुरुषों की व्यक्तिगत 10 मीटर एयर राइफल स्पर्धा के फाइनल में, पूर्व विश्व चैंपियन रुद्रांश चौथे स्थान पर रहकर पोंडियम से चूक गए। जबकि अर्जुन बाबूता पांचवें स्थान पर रहे। कजाकिस्तान के निशानेबाज इस्लाम सतपायेव ने स्वर्ण पदक जीता, जबकि चीन के लू डिंगके और दक्षिण कोरिया के हाजुन पार्क ने व्यक्तिगत पोंडियम स्थान हासिल किया। महाद्वीपीय निशानेबाजी चैंपियनशिप में यह भारत का दूसरा सीनियर स्वर्ण पदक था, इससे पहले बुधवार को अनंतजीत सिंह नरुका ने पुरुष स्क्वीट का खिताब जीता था।

भारत के सीनियर निशानेबाजों ने शिमकेंट में एक रजत और चार कांस्य पदक भी जीते हैं, जिससे कुल पदकों की संख्या सात हो गई है। दो बार की ओलंपिक पदक विजेता मनु भाकर ने महिलाओं की 10 मीटर एयर पिस्टल व्यक्तिगत और टीम स्पर्धाओं में कांस्य पदक जीते हैं। वह 25 मीटर स्पर्धा में भी प्रतिस्पर्धा करेंगे।

सरकार ने एशिया कप में भारत-पाक मैच को दी हरी झंडी

नई दिल्ली, 22 अगस्ता। सरकार ने अगले महीने संयुक्त अरब अमीरात (यूएई) में होने वाले पुरुष एशिया कप और अक्टूबर में होने वाले महिला एकदिवसीय विश्वकप में भारत और पाकिस्तान के बीच खेले जाने वालों मैचों की हरी झंडी दे दी है।

भारत द्विपक्षीय मुकाबलों के लिए पाकिस्तान की मेजबानी या दौरा नहीं करेगा, लेकिन उसके एथलीट और टीम में उन बहु-राष्ट्रीय आयोजनों में हिस्सा ले सकते हैं जिनमें पाकिस्तान भी शामिल है। इसी के साथ सितंबर में होने वाले पुरुष एशिया कप और अक्टूबर में होने वाले महिला एकदिवसीय विश्व कप में उनके आगामी मुकाबलों का रास्ता खुल गई गया। युवा मामले और खेल मंत्रालय ने एक बयान में ये दिशानिर्देश जारी किए हैं, जिसमें दोनों दक्षिण

एशियाई देशों के बीच तनावपूर्ण राजनीतिक संबंधों के समय पाकिस्तान के साथ खेल संबंधों पर भारत सरकार द्वारा स्थिति स्पष्ट की गई है। इस बयान में यह स्पष्ट नहीं है कि भारतीय एथलीट पाकिस्तान द्वारा आयोजित बहुपक्षीय आयोजनों में हिस्सा ले सकते हैं। यह बयान संयुक्त अरब अमीरात में एशिया कप के निर्धारित समय से तीन सप्ताह से भी कम समय पहले आया है। इस टूर्नामेंट में एक ही ग्रुप में शामिल भारत और पाकिस्तान कम से कम एक बार (14 सितंबर को दुबई में) और संभवतः तीन बार आमने-सामने होंगे। अप्रैल में पहलगाम आतंकवादी हमले के बाद दोनों देशों के बीच सीमा पार तनाव के बाद से यह भारत का पाकिस्तान के खिलाफ पहला क्रिकेट मैच होगा।

युवराज संधु ने 61 का असाधारण कार्ड खेला, बढ़त को 3 शॉट तक बढ़ाया

होसुर (तमिलनाडु), 22 अगस्त (वार्ता) चंडीगढ़ के युवराज संधु ने 10-अंडर 61 का असाधारण स्कोर बनाया, जो पिछले दो सालों में उनका सर्वश्रेष्ठ स्कोर है। उन्होंने तमिलनाडु के होसुर के पास क्लोवर ग्रीन्स गोल्फ कोर्स एंड रिजॉर्ट में खेली जा रही 1 करोड़ रुपये की पीजीटीआई प्लेयर्स चैंपियनशिप 2025 के तीसरे राउंड के बाद अपनी बढ़त को तीन शॉट तक पहुंचा दिया। 28 वर्षीय युवराज (63-67-61), जो वर्तमान पीजीटीआई ऑर्डर ऑफ मेरिट में शीर्ष पर हैं और सीजन के

अपने चौथे और दो हफ्तों में दूसरे खिताब की ओर बढ़ रहे हैं, ने तीन दिनों तक कुल 22-अंडर 191 का स्कोर बनाया। ओलंपियन पुणे के उदयन माने (67-65-62), जो रात भर संयुक्त रूप से दूसरे स्थान पर थे, ने गुरुवार को नौ अंडर 62 का स्कोर बनाया और 19 अंडर 194 के साथ एकल दूसरे स्थान पर पहुंच गए। दिल्ली के क्षितिज नवीद कौल (68-67-64) ने अंतिम दौर से पहले 64 का स्कोर बनाया और एक स्थान ऊपर चढ़कर 14 अंडर 199 के साथ तीसरे स्थान पर पहुंच गए। बेंगलुरु के किशोर शौक्रिया

खिलाड़ी वीर गणपति ने 63 का स्कोर बनाया और 11 अंडर 202 के साथ संयुक्त रूप से छठे स्थान पर रहे।

युवराज संधु, जो लगातार दूसरे हफ्ते चैंपियन बनने की कोशिश करेंगे, ने टूर्नामेंट में अपने सबसे कम स्कोर 61 की मदद से अपनी रात की दो शॉट की बहुत को एक और शॉट से बढ़ा दिया, जिसमें उन्होंने फ्रंट नौ और बैक नौ में पांच-पांच बड्डी लगाई। संधु के त्रुटि-रहित राउंड में दो ड्राइव शामिल थे जो पार-4 होल पर ग्रीन पर पहुंचे, दो 12-फ़ीट कन्वर्जन, दो शानदार नाइन-आयरन अप्रोच शॉट और

कुछ बेहतरीन अप-डाउन भी शामिल थे। युवराज ने कहा, "यह पिछले राउंड की लय को जारी रखने के बारे में था। मैंने लगभग दो साल बाद आखिरकार नाइन-अंडर का स्कोर पार किया, इसलिए यह मेरे लिए एक बड़ी व्यक्तिगत उपलब्धि है क्योंकि मैं यही करना चाहता था। उदयन माने के 62 के तीसरे राउंड की खासियत 12वें होल पर 16-फुट ईंगल कन्वर्जन और सात अन्य बड्डीज रही। चार साल में अपनी पहली जीत की तलाश में लगे 34 वर्षीय माने ने 17वें होल पर 40-फुट ईंगल भी लगाया।

कुछ बेहतरीन अप-डाउन भी शामिल थे। युवराज ने कहा, "यह पिछले राउंड की लय को जारी रखने के बारे में था। मैंने लगभग दो साल बाद आखिरकार नाइन-अंडर का स्कोर पार किया, इसलिए यह मेरे लिए एक बड़ी व्यक्तिगत उपलब्धि है क्योंकि मैं यही करना चाहता था। उदयन माने के 62 के तीसरे राउंड की खासियत 12वें होल पर 16-फुट ईंगल कन्वर्जन और सात अन्य बड्डीज रही। चार साल में अपनी पहली जीत की तलाश में लगे 34 वर्षीय माने ने 17वें होल पर 40-फुट ईंगल भी लगाया।

रोहित कृष्णा एस

भारतीय शतरंज खिलाड़ी रोहित कृष्णा एस भारत के 89वें ठोंडामास्टर बने। उन्होंने कजाकिस्तान में हुई अल्ट्राटी मास्टर्स कोनाएव कप को जीत कर ये उपलब्धि अपने नाम की।20 वर्षीय रोहित ने आखिरी राउंड में अर्मेनियाई आईएम आर्दूर दावत्यान को हराया और नौ में से 6 अंक हासिल किए,

क्या आप जानते हैं? 2... भारत ने एशिया कप का पहला खिताब 1984 में जीता था। आखिरी बार टीम इंडिया ने 2023 एशिया कप का खिताब जीता था।

राष्ट्रदूत जयपुर, 23 अगस्त, 2025

जिससे उनका तीसरा और अंतिम जीएम नॉर्म बना। के विश्वेश्वरन द्वारा प्रशिक्षित रोहित ने इस साल मार्च में होटल स्टॉकहोम नॉर्थ जीएम राउंडर-रॉबिन टूर्नामेंट जीतकर अपना पहला जीएम मानदंड हासिल किया। वहीं अब उनका दूसरा जीएम नॉर्म जून में दुबई ओपन में आया।

दूसरा वनडे : दक्षिण अफ्रीका ने ऑस्ट्रेलिया को 84 रनों से हराया

सीरीज में 2-0 की बढ़त हासिल की, एनगिडी को 5 विकेट, ब्रिट्जके-स्टक्स की फिफ्टी

मैकाय, 22 अगस्ता। मैकाय में खेले गए दूसरे वनडे में साउथ अफ्रीका ने ऑस्ट्रेलिया को 84 रन से हरा दिया। इसी के साथ प्रोटीयाज ने सीरीज में 2-0 की अजेय बढ़त हासिल कर ली। पहला वनडे साउथ अफ्रीका ने 98 रन से जीता था। शुक्रवार को साउथ अफ्रीका ने टॉस जीतकर बल्लेबाजी करने का फैसला किया। टीम 49.1 ओवर में 277 रन बनाकर ऑलआउट हो गई।

प्रोटीयाज की ओर से मैथ्यू ब्रिट्जके ने 88 और ट्रिस्टन स्टब्स ने 74 रनों की पारी खेली। दोनों ने चौथे विकेट के लिए 89 रनों की अहम साझेदारी भी की। ऑस्ट्रेलियाई टीम ने आखिरी 10 ओवरों में वापसी की। एक समय 233/5 के स्कोर से साउथ अफ्रीका ने 31 रन जोड़ते हुए 5 विकेट गंवा दिए। टीम पूरे 50 ओवर भी बैटिंग भी नहीं कर

सकी। ऑस्ट्रेलिया के गेंदबाजों ने शानदार प्रदर्शन किया। एडम जम्पा ने 3 विकेट लिए, जबकि ट्रैविस हेड और मार्नस लाबुशेन ने मिलकर 2 विकेट झटका। नाथन एलिस ने भी 2 विकेट हासिल किए। तेज गेंदबाज जेवियर बार्टलेट ने शुरुआती झटके दिए और कप्तान एंड्रन मार्करम को खाता खोले बिना पवेलियन भेजा।

278 रन का पीछा करने उतरी ऑस्ट्रेलिया टीम पेसर लुंगी एनगिडी के सामने टिक नहीं पाई। उन्होंने 5 विकेट चटकाए। वे प्लेयर ऑफ द मैच भी बने। ऑस्ट्रेलिया से जोश इंग्लिस ने 87 रन बनाए। टीम से 7 बल्लेबाज दहाई का

आंकड़ा भी नहीं छू पाए। एनगिडी ने मैच साउथ अफ्रीका के नाम किया। ऑस्ट्रेलिया की शुरुआत अच्छी नहीं रही। ओपनर ट्रैविस हेड को नॉर्गे बर्गर ने 6 रन पर आउट कर दिया। कप्तान मिचेल मार्श को वियान मुल्डर ने आउट किया। टीम से जोश इंग्लिस एकमात्र बल्लेबाज रहे जिन्होंने तेजी से बल्लेबाजी की और 74 बॉल पर 87 रन बनाए। उन्होंने 10 चौके और 2 सिक्स भी लगाए। इंग्लिस को एनगिडी ने विकेटकीपर रायन रिकेल्टन के हाथों कैच आउट कराया। एनगिडी 8.4 ओवर की बॉलिंग करते हुए मात्र 42 रन दिए और 5 बल्लेबाजों को आउट किया।

बीसीसीआई ने क्रिकेट सिलेक्शन कमेटी के लिए आवेदन मंगाया

सीनियर मेंस, विमेंस और जूनियर मेंस लिए पोजिशन खाली, एस. शरत को हटाया जा सकता है

नई दिल्ली, 22 अगस्ता। भारतीय क्रिकेट कंट्रोल बोर्ड ने शुक्रवार को मेंस सीनियर क्रिकेट टीम सिलेक्शन कमेटी के सदस्य के दो पद के लिए आवेदन मंगाए हैं। न ट्वीट कर इसकी जानकारी दी। बीसीसीआई ने इससे अलावा विमेंस टीम सिलेक्शन कमेटी के लिए चार और जूनियर मेंस के लिए एक पद के लिए आवेदन मंगाया हैं। आवेदन भरने की आखिरी तारीख 10 सितंबर है। एस शरत को हटाया जा सकता है। रिपोर्ट के मुताबिक, ने चीफ सिलेक्टर अजीत अगरकर का कॉन्ट्रैक्ट बढ़ा दिया है। फिलहाल, सिलेक्शन कमेटी में अगरकर, एसएस दास, सुब्रतो बनर्जी, अजय रात्रा और एस शरत शामिल हैं। लेकिन ऐसा माना जा रहा है कि सितंबर में होने वाली एनअल जरनल बॉडी मीटिंग के बाद सीनियर सिलेक्शन कमेटी में कुछ बदलाव देखने को मिलेंगे। शरत सितंबर 2021 में जूनियर सिलेक्शन कमेटी के अध्यक्ष थे और जनवरी 2023 में सीनियर सिलेक्शन कमेटी में प्रमोट हुए थे। रिपोर्ट के मुताबिक, बोर्ड उनकी जगह किसी नए चेहरे को नियुक्त कर सकता है।

आरसीए एकादश व आचार्य इंद्रेश एकादश के मध्य खेला गया नाइट क्रिकेट मैच

आरसीए के मेजबानी में देश में पहली बार संतों के साथ मैच खेल आरसीए का नवाचार

जयपुर, 22 अगस्ता। आरसीए एडहॉक कमेटी सदस्य श्री आशीष तिवारी के अनुसार आरसीए अकादमी मैदान पर आयोजित डे नाइट क्रिकेट मैच में हमें विशेष रूप से आचार्य इंद्रेश का आशीर्वाद प्राप्त हुआ। देश में पहली बार संतो के साथ मैच खेल आरसीए का नवाचार व हमें संतो के मैच की मेजबानी का जो सौभाग्य प्राप्त हुआ है उसके लिए आचार्य इंद्रेश का बहुत बहुत आभार। अकादमी मैदान पर आयोजित आरसीए एकादश – आचार्य इंद्रेश एकादश की मध्य खेले गए मैच को आचार्य श्री इंद्रेश जी की टीम ने 3 5 रनो से जीता। आशीष तिवारी के अनुसार मैच में आचार्य जी ने न केवल हमें आशीर्वाद दिया साथ उन्होंने कहा की उनका उद्देश्य है की देश के कथावाचकों व अन्य संतो के मध्य क्रिकेट मैच का आयोजन हो जिसकी मेजबानी आशीष जी के सानिध्य में आरसीए द्वारा किया जाये। आशीष ने आचार्य को धन्यवाद देते हुए आरसीए की मेजबानी में देश के कथावाचकों व संतो के क्रिकेट मैच के आयोजन को सहर्ष स्वीकार किया व उन्हें पूर्ण भरोसा दिलाया कीआरसीए आयोजन के लिए पूर्ण रूप से तैयार है। आशीष जी ने बताया की मैच में आचार्य इंद्रेश ने न केवल बल्लेबाजी की शुरुआत की साथ ही उन्होंने शानदार गेंदबाजी करते हुए अपनी कप्तानी में टीम को जीत दिलाई।

दावा : एशिया कप में बिना स्पॉन्सर के खेलेगी टीम इंडिया

नई दिल्ली, 22 अगस्ता। ड़ीम-11 कंपनी रियल मनी कारोबार समेत रही; ऑनलाइन गेमिंग बिल को राष्ट्रपति की मंजूरी भारत की सबसे बड़ी फैंटेसी गेमिंग कंपनी ड़ीमा। 1 अपना रियल मनी गेमिंग कारोबार बंद करने जा रही है। कुछ मीडिया रिपोर्ट्स में ये दावा किया गया है। यह फैसला भारत सरकार द्वारा हाल ही में पास किए गए ऑनलाइन गेमिंग बिल 2025 के बाद लिया गया है। इस बिल के तहत ऑनलाइन रियल मनी गेम्स पर पूरी तरह से पाबंदी है। मीडिया रिपोर्ट के मुताबिक ड़ीमा। 1 की पॉर्ट कंपनी ड़ीम स्पॉटर्स ने यह जानकारी अपने कर्मचारियों को 20 अगस्त को एक इंटरनल डाउनहॉल मीटिंग में दी। ड़ीमा। 1 भारतीय क्रिकेट टीम और जैसे बड़े टूर्नामेंट्स का प्रमुख स्पॉन्सर रहा है। ऐसे में ये भी खबरें हैं कि टीम इंडिया एशिया कप में बिना स्पॉन्सर के खेलेगी।



एशियाई शूटिंग चैंपियनशिप कजाकिस्तान में राजस्थान के खिलाड़ियों का रहा दबदबा

मिवसड् टीम का गोल्ड व व्यक्तिगत 2 सिल्वर मेडल कुल 3 मेडल जीते

नई दिल्ली, 22 अगस्ता। कजाकिस्तान के सिमकेत शहर में एशियाई शूटिंग चैंपियनशिप, कजाकिस्तान 2025 16 अगस्त से 30 अगस्त तक आयोजित हो रही प्रतियोगिता में मिवसड् टीम में यशस्वी राठौड़ (राजस्थान) व हरमिन्दर लाली (पंजाब) ने अपना बेहतरीन प्रदर्शन करते हुए गोल्ड मेडल पर अपना कब्ज़ा किया व यशस्वी राठौड़ ने व्यक्तिगत स्पर्धा में भी सिल्वर मेडल जीतकर राजस्थान व भारत का नाम गौरवान्वित किया। साथ ही राजस्थान के ही राजवीर सिंह राठौड़ ने व्यक्तिगत स्क्वीथ स्पर्धा में सिल्वर मेडल जीतकर राजस्थान व भारत की झोली में तीसरा पदक दिया। ये सभी पदक स्कॉट इवेन्ट में हासिल किये गये हैं। राजस्थान राईफल एसोसिएशन सभी खिलाड़ियों को बधाई देती है। साथ ही आगामी शॉटगन ट्रैप व डबल ट्रैप प्रतियोगिता में सलेक्ट हुए खिलाड़ियों के उज्ज्वल भविष्य की कामना करती है।